



कर्नाटक में सीएम योगी चुनावी रैली को संबोधित करते हुए।

पाक में खालिस्तानी आतंकी परमजीत सिंह की हत्या

टीम एक्शन इंडिया/अमृतसर/लाहौर आतंकी संगठन खालिस्तान कमांडो फोर्स के चीफ परमजीत सिंह पंजवड़ की शनिवार को लाहौर में हत्या कर दी गई। उसे जौहर करके की सनपलावर सोसाइटी में घुसकर गोलियां मारी गई। पंजवड़ की मौके पर ही मौत हो गई। वह 1990 से पाकिस्तान में शरण लेकर बैठा था। वह यहां मलिक सरकार सिंह के नाम से रह रहा था। जानकारी के अनुसार, शनिवार सुबह 6 बजे बाइक पर आए दो लोगों ने यह हमला किया और फरार हो गए।

केंद्र की आतंकियों की लिस्ट में पंजवड़ का नाम: परमजीत सिंह पंजवड़ का जन्म 21 अप्रैल 1960 को पंजाब में तरनतारन जिले में झबाल थाने के तहत आते पंजवार गांव में रहने वाले कश्मीर सिंह के घर हुआ। केंद्रीय गृह मंत्रालय ने वर्ष 2020 में नौ आतंकियों की लिस्ट जारी की थी जिसमें परमजीत सिंह पंजवड़ का नाम आठवें नंबर पर था।

सम्राट चार्ल्स तृतीय का राज्याभिषेक, पहना 360 साल पुराना ताज

लंदन। ब्रिटेन के सम्राट चार्ल्स तृतीय का राज्याभिषेक शनिवार को लंदन स्थित वेस्टमिंस्टर एब्बे में समारोह पूर्वक किया गया। उन्होंने सम्राट का और उनकी पत्नी कैमिला को साम्राज्ञी का ताज पहनाया गया। केंटरबरी के आर्कबिशप जस्टिन वेल्बी ने सम्राट को 360 साल पुराना ताज पहनाया। पिछले साल सितंबर में ब्रिटेन की महारानी एलिजाबेथ द्वितीय के निधन के बाद ब्रिटिश सिंहासन पर पहुंचे 74 वर्षीय सम्राट चार्ल्स और उनकी पत्नी साम्राज्ञी कैमिला की ताजपोशी शनिवार को वेस्टमिंस्टर एब्बे में आयोजित भव्य धार्मिक समारोह में की गयी। ऐसा आयोजन 70 साल के अंतराल के बाद हुआ है। इससे पहले ऐसी शाही परंपरा आखिरी बार 1953 में महारानी एलिजाबेथ द्वितीय की ताजपोशी के लिए देखी गई थी। ताजपोशी के बाद सम्राट ने ब्रिटेन के लोगों पर 'न्याय और दया' के साथ शासन करने और एक ऐसे वातावरण को बढ़ावा देने की शपथ ली, जहां सभी धर्मों और विश्वासों के लोग स्वतंत्र रूप से रह सकें।

राष्ट्रीय हिन्दी दैनिक

एक्शन इंडिया

वर्ष: 08 अंक: 124 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड



'लोकतंत्र पर हमला करते हैं कांग्रेसी'

कांग्रेस ने तय किया है कि वो अपनी पुरानी आदतें नहीं छोड़ेगी, वो तुफ्टीकर, तालाबंदी और गाली को ही चुनावी मुद्दा बनाएगी: मोदी

टीम एक्शन इंडिया/बादामी प्रधानमंत्री नरेंद्र मोदी ने शनिवार को बादामी में एक जनसभा को संबोधित करते हुए ग्रैंड ओल्ड पार्टी 'कांग्रेस' पर जमकर निशाना साधा। उन्होंने कहा कि भारतीय जनता पार्टी (बीजेपी) आपके सामने कर्नाटक को नंबर-1 बनाने के लिए रोडमैप लेकर आई है... कांग्रेस ने तय किया है कि वो अपनी पुरानी आदतें नहीं छोड़ेगी, वो तुफ्टीकरण, तालाबंदी और गाली को ही चुनावी मुद्दा बनाएगी।

'कांग्रेस की कूटनीति से पूरा कर्नाटक नाराज': उन्होंने कहा कि तुफ्टीकरण वोटबैंक का,

निशाना साधा

= तालाबंदी भाजपा की गरीब कल्याण नीतियों पर, गाली ओबीसी और लिंगायत समाज को... कांग्रेस देती है

तालाबंदी भाजपा की गरीब कल्याण नीतियों पर, गाली ओबीसी और लिंगायत समाज को... कांग्रेस की इस कूटनीति से पूरा कर्नाटक नाराज है। इसी बीच प्रधानमंत्री मोदी ने प्रदेशवासियों की प्रशंसा करते हुए कहा कि आज जो मैंने बेंगलुरु में देखा, उसके बाद मैं विश्वास से कहता हूँ कि यह चुनाव ना मोदी लड़वा रहे हैं, ना हमारे नेता लड़वा रहे हैं, ना हमारे उम्मीदवार लड़ रहे हैं। कर्नाटक का ये चुनाव भाजपा के लिए कर्नाटक की जनता लड़ रही है। उन्होंने कहा कि यहां का उत्साह देखने से पता चलता है कि कर्नाटक में फिर से डबल-



इंजन सरकार की बनेगी। इंटरनेट के दाम में आई गिरावट: उन्होंने कहा कि साल 2014 से पहले एक जीबी इंटरनेट की लागत 300 रुपये थी, लेकिन आज यह घटकर 10 रुपये प्रति जीबी हो गया है।

'लोकतंत्र पर हमला करते हैं कांग्रेसी'

प्रधानमंत्री मोदी ने कहा कि कांग्रेस के लोग आज भी देश-दुनिया में भारत को लोकतंत्र की जनीनी कहने की हिम्मत नहीं करते, ये सिर्फ भारत के लोकतंत्र पर हमला करते हैं। यही गुलामी की मानसिकता है जिस से आज भारत बाहर आ रहा है। उन्होंने कहा कि भाजपा सरकार अपनी संस्कृति और अपनी विरासत के लिए समर्पित है। हम देश में विभिन्न पर्यटन सर्किटों के निर्माण और उनकी मजबूती के लिए काम कर रहे हैं, जिसकी बढौत रोजगार के अपार अवसर पैदा हो रहे हैं।

पीएम से ज्यादा आतंकवाद को मैं समझता: राहुल

टीम एक्शन इंडिया/हबली कर्नाटक चुनाव प्रचार के अंतिम चरण में राहुल गांधी ने दो जनसभाओं को संबोधित किया। बेलगावी में पहली रैली को संबोधित करते हुए राहुल ने आतंकवाद को लेकर बात की और कहा कि मुझे ज्यादा आतंकवाद को कोई नहीं समझ सकता। राहुल ने इंदिरा गांधी और राजीव गांधी की हत्या को याद करते हुए कहा कि- आतंकवादियों ने मेरे परिवार के कई लोगों की जान ली। ऐसे में आतंकवाद क्या होता है और ये क्या करता है, प्रधानमंत्री से ज्यादा इसकी समझ मुझे है। बेलगावी के बाद राहुल

ने चिकोडी में एक जनसभा को संबोधित किया। आतंकवाद से पीड़ित हूँ, मुझे इसकी ज्यादा समझ: पीएम नरेंद्र मोदी ने एक जनसभा में कांग्रेस को लेकर टिप्पणी की थी, कि यह पार्टी आतंकवादियों का समर्थन करती है। जिसका जवाब देते हुए आज राहुल ने कहा - हमारे पीएम आतंकवाद की बात करते हैं, उनसे बेहतर मैं आतंकवाद को समझता हूँ। मेरे परिवार के लोगों को आतंकवादियों ने मारा, मेरी दादी को मारा मेरे पिता को मारा। पीएम से बहुत बेहतर आतंकवाद क्या होता है और ये क्या करता है उसे मैं समझता हूँ।

'पीएफआई के एजेंडे पर चलती है कांग्रेस'

टीम एक्शन इंडिया/बेंगलुरु कर्नाटक में चार दिन बाद 10 मई को वोटिंग होनी है। चुनावी कैम्पेन के अंतिम समय में सभी दल मैदान में उतर चुके हैं। केंद्रीय गृह मंत्री अमित शाह शनिवार को कर्नाटक के सवदती येल्लम्मा पहुंचे। उन्होंने वहां कांग्रेस पर टिप्पणी करते हुए कहा-यह पार्टी पॉपुलर फ्रंट ऑफ इंडिया के एजेंडे पर चलती है, सिर्फ तुफ्टीकरण की राजनीति करती है। कांग्रेस पार्टी ने हमेशा उत्तर



कर्नाटक के किसानों के साथ अन्याय किया। जब भी कांग्रेस सरकार आई इन्होंने किसानों पर गोलियां और लाठियां चलाईं। वहीं, हमारी डबल इंजन की सरकार हर

साल 10,000 रुपया किसानों के अकाउंट में डाल रही है। कर्नाटक में शुक्रवार को शाह के 6 प्रोग्राम होने हैं। सवदती येल्लम्मा के बाद शाह अथनी पहुंचे। यहां पर उन्होंने जनसभा को संबोधित किया। इसके बाद उन्होंने रायबामा में रोड शो किया। उसके बाद वह चिकोडी सादलगा और यमकनमडी में जनसभा को संबोधित करेंगे। शाम को 6.30 बजे बेलगावी नाथ में रोड शो करेंगे।

एअर इंडिया फ्लाइट में महिला को बिच्छू ने डंक मारा

टीम एक्शन इंडिया/मुंबई नागपुर से मुंबई जा रही एअर इंडिया की एआई 630 फ्लाइट में एक महिला पैसेंजर को बिच्छू ने डंक मार दिया। एअर इंडिया ने शनिवार को बताया कि घटना 23 अप्रैल यानी पिछले महीने की है। एयरपोर्ट पर फ्लाइट लैंड होने के बाद वहां पहले एक डॉक्टर ने महिला का ट्रीटमेंट किया और फिर उसे अस्पताल पहुंचाया गया। अब वह ठीक है। एयरलाइन ने बताया कि फ्लाइट में किसी पैसेंजर को बिच्छू का डंक मारने का अनोखा मामला है। घटना की जानकारी मिलते ही एअर इंडिया की इंजीनियरिंग टीम ने फ्लाइट की जांच की।

पहलवानों का बृजभूषण पर गंभीर आरोप



रिपोर्टर के मुताबिक

= भारतीय कुश्ती महासंघ अध्यक्ष बृजभूषण सिंह ने उनकी सहमति के बिना जाफ, कंधे, पैट और छाती को टच किया

टीम एक्शन इंडिया/नई दिल्ली भारतीय कुश्ती महासंघ (डब्ल्यूएफआई) के अध्यक्ष बृजभूषण शरण सिंह के खिलाफ विनेश फोगाट, बजरंग पुनिया और साक्षी मालिक की अगुआई में दिल्ली के जंतर-मंतर पर

रेसलर्स का धरना 14वें दिन भी जारी है। बृजभूषण के खिलाफ 10 दिन पहले दिल्ली के कर्नाट प्लेस थाने में रेसलर्स की शिकायत पर सेक्सुअल हैरेसमेंट और फॉस्को एक्ट का केस दर्ज हुआ। इन 2 एफआईआर में क्या-क्या दर्ज है, यह सभी के लिए जिज्ञासा का प्रश्न बना हुआ है। इसी बीच एफआईआर की कुछ बातें सामने आई हैं, जिसमें बृजभूषण के सेक्सुअल हैरेसमेंट के बारे में बताया गया है।

राजौरी में एक आतंकी ढेर...एक घायल, अब भी मुठभेड़ जारी

टीम एक्शन इंडिया/श्रीनगर कश्मीर के राजौरी में कांडी इलाके में शनिवार सुबह सुरक्षाबलों ने एक आतंकी को मार गिराया और एक घायल हो गया। यहां शुक्रवार सुबह साढ़े सात बजे से मुठभेड़ जारी है। सच ऑपरेशन के दौरान यहीं आतंकियों ने घात लगाकर विस्फोट किया था, जिसमें सेना के 5 जवान शहीद हो गए थे। स्थिति का जायजा लेने के लिए रक्षामंत्री राजनाथ सिंह और सेना प्रमुख जनरल मनोज पांडे राजौरी पहुंचे। जम्मू-कश्मीर



के लेफ्टिनेंट गवर्नर मनोज सिन्हा ने सुबह राजौरी में शहीद जवानों को श्रद्धांजलि दी। उधर, बारामूला के

करहमा कुंजर में भी सुबह 4 बजे से एनकाउंटर चल रहा है। यहां अब तक एक आतंकी मारा गया है। कुछ और

आतंकियों के छिपे हुए होने की जानकारी है। घना जंगल और हिली एरिया से आतंकियों को खोजना मुश्किल: राजौरी का कांडी हिली इलाका है। घना जंगल भी है। यहां गुफाएं भी हैं। इस वजह से सच ऑपरेशन में दिक्कत आ रही है। आर्मी ने शुक्रवार को बताया कि यहां ऑपरेशन 3 मई को शुरू हुआ था। राजौरी में कांडी के जंगलों में आतंकवादियों के छिपे होने की सूचना मिली थी।

प्रेरणा स्रोत :





सुषमा चोपड़ा संतोष रानी शिवदा राजनपाल गर्ग

॥ जय श्री बालाजी महाराज ॥

॥ जय श्री बालाजी महाराज ॥

परम श्रद्धेय राकेश भारद्वाज संस्थापक (जादूरी रांसेई)

वार्षिकोत्सव समारोह 2023

आदर्श रसोई

1 साल बेमिसाल

राकेश भारद्वाज चौक

सोमवार, 8 मई 2023 समय : सायं 6 बजे

कार्यक्रम स्थल : ग्रीन लॉज बैक्वट (प्रथम तल) वजीरपुर, दिल्ली-52

निवेदक :

मोहन कुमार गर्ग
चेयरमैन (9354212413)

रामलाल उनियाल
वार्ड्स चेयरमैन (9212273454)

सुरेंद्र चोपड़ा
प्रधान (9910766000)

रवि भारद्वाज
संयोजक (9998889104)

विनोद गर्ग
महासचिव

राकेश जुनेजा
महासचिव

पम्मी मल्होत्रा
महासचिव

संजय वर्मा
कोषाध्यक्ष

एवं समस्त आदर्श रसोई टीम

सांझी खेवट की तकसीम के लिए नया कानून लाएगी सरकार

मुख्यमंत्री ने ई- फर्द सुविधा का लाभ उठाने वाले लाभार्थियों से किया सीधा संवाद, लोगों को बड़ी राहत प्रदान करने के लिए डिजिटल हस्ताक्षर युक्त

टीएम एक्शन इंडिया/चंडीगढ़ हरियाणा के मुख्यमंत्री मनोहर लाल ने कहा कि ई-गवर्नेंस से सुशासन की दिशा में बढ़ते हुए राज्य सरकार ने लोगों को बड़ी राहत प्रदान करने के लिए डिजिटल हस्ताक्षर युक्त जमाबंदी की फर्द यानी ई-फर्द प्रणाली की शुरूआत की है। अब लोगों को अपनी जमाबंदी की हस्ताक्षर युक्त फर्द निकालने के लिए पटवारियों के कार्यालयों के चक्कर नहीं काटने पड़ते, बल्कि पोर्टल के माध्यम से लोग डिजिटल हस्ताक्षर युक्त फर्द अर्थात् नकल प्राप्त कर रहे हैं। उन्होंने कहा कि पारिवारिक जमीनों के झगड़ों से निपटान के लिए सांझी खेवट की तकसीम हेतु प्रदेश सरकार नया कानून ला रही है। इस कदम से लोगों को बड़ी राहत मिलेगी और अदालतों में लंबे समय तक चलने वाले जमीनी झगड़ों से भी निजात मिलेगी। मुख्यमंत्री ऑडियो कॉन्फ्रेंसिंग के

8 लोगों को बड़ी राहत प्रदान करने के लिए डिजिटल हस्ताक्षर युक्त जमाबंदी की फर्द यानी ई-फर्द प्रणाली की शुरूआत की है

माध्यम से ई- फर्द सुविधा का लाभ उठाने वाले लाभार्थियों से सीधा संवाद कर रहे थे। लाभार्थियों ने मुख्यमंत्री का आभार व्यक्त करते हुए कहा कि हरियाणा सरकार ने ई-फर्द प्रणाली लागू करके आम जनमानस को बहुत बड़ी राहत दी है। क्योंकि पहले फर्द प्राप्त करने के लिए पटवारियों के चक्कर काटने पड़ते थे, यहां तक कि महीनों महीनों का समय लगता था लेकिन अब यह काम घर बैठे मिनटों में ही हो जाता है। लाभार्थियों ने कहा कि मुख्यमंत्री जिस प्रकार आप लोगों को सुविधा के लिए ऐसे ऐसे कार्य कर रहे हैं, हमने कभी नहीं सोचा था कि ये काम ऑनलाइन माध्यम से घर बैठे ही होने लगे। सरकार



का यह कदम क्रान्तिकारी कदम है। पिछले 4 माह में लगभग 10 हजार लोगों ने डिजिटल हस्ताक्षर युक्त ई- फर्द की डाउनलोड: मुख्यमंत्री ने कहा कि प्रदेश सरकार ने 25 दिसम्बर, 2022 को पोर्टल शुरू किया था और यह खुशी की बात है कि पिछले 4 माह में लगभग 10 हजार लोगों ने डिजिटल हस्ताक्षर युक्त ई- फर्द ऑनलाइन डाउनलोड की है। उन्होंने कहा कि एक फर्द के लिए सर्विस चार्ज मात्र 100 रुपये है और पहले खेवट के

लिए 10 रुपये तथा इसके बाद के प्रत्येक खेवट के लिए 5 रुपये फीस देनी होती है। उन्होंने कहा कि पहले इस काम के लिए दलाल कमीशन लिया करते थे, लेकिन अब ऐसे दलालों से मुक्ति मिली है और इस प्रकार के काम घर बैठे हो रहे हैं। उन्होंने कहा कि वर्ष 2014 में जब हम सत्ता में आए, तो उस समय हमारा उद्देश्य यही था कि किस प्रकार आम जनता की समस्याओं को दूर कर उनके जीवन को सरल बनाया जाए।

गांवों को लाल डोरा मुक्त कर लोगों को दिया मालिकाना हक

मुख्यमंत्री ने कहा कि अंग्रेजों के समय से चली आ रही लाल डोरा प्रथा के तहत पहले गांवों में लाल डोरा के भीतर रजिस्ट्री नहीं होती थी। इस कारण जमीन के कारण काफी झगड़े होते थे। राज्य सरकार ने इस समस्या का समाधान करने के लिए गांवों को लाल डोरा मुक्त करने के अभियान की शुरूआत की। इस योजना के तहत सभी गांवों को लाल डोरा मुक्त किया गया और लोगों को उनकी संपत्ति का मालिकाना हक दिया गया। लाल डोरा मुक्त होने से गांव की संपत्ति को विशेष पहचान मिलने के साथ - साथ भूमि मालिकों को मालिकाना हक मिला है। जमीन की खरीद फरोख्त व उस पर ऋण लेने का अधिकार मिला है। प्रधानमंत्री नरेंद्र मोदी ने इस योजना को प्रधानमंत्री स्वामित्व

योजना के रूप में पूरे देश में लागू किया है। उन्होंने कहा कि मेरी फसल मेरा ब्योरा के माध्यम से किसान फसल आसानी से बेच सकते हैं। इतना ही नहीं, अब पैसा सीधा किसानों के बैंक खातों में जाता है। इसके अलावा, फसलों को प्राकृतिक नुकसान होने की स्थिति में भी किसान स्वयं अपने नुकसान की जानकारी दें, इसके लिए ई फसल क्षतिपूर्ति पोर्टल बनाया है। मुख्यमंत्री ने कहा कि प्रदेश सरकार परिवार पहचान पत्र के माध्यम से पात्र परिवारों को सभी प्रकार के लाभ दे रही है। हालांकि, विपक्ष के लोग इन सुविधाओं को देखकर परेशान हो रहे हैं, कि कैसे सरकार जन कल्याण के लिए कार्य कर रही है। विपक्ष के लोग कहते हैं कि वे इन पोर्टल को खत्म कर देंगे।

राम जन्मभूमि: 200 वरिष्ठ नागरिकों का पहला जत्था पहुंचा अयोध्या



टीएम एक्शन इंडिया/चंडीगढ़/अयोध्या हरियाणा के मुख्यमंत्री मनोहर लाल द्वारा शुक्रवार को पंचकूला से मुख्यमंत्री तीर्थ दर्शन योजना के तहत अयोध्या यात्रा के लिए गया लगभग 200 वरिष्ठ नागरिकों का पहला जत्था आज अयोध्या पहुंचा। अयोध्या नगरी नागरिकों द्वारा लगाए गए जय राम के नारों से गुंजायमान हो उठी और नागरिकों ने सरयु नदी में स्नान कर अपनी यात्रा की शुरूआत की। हरियाणा सरकार की ओर से वरिष्ठ नागरिकों के जत्थे के साथ

राम जन्मभूमि अयोध्या की यात्रा पर गए सूचना, लोक संपर्क, भाषा एवं संस्कृति विभाग के पब्लिसिटी एडवाइजर तरुण भंडारी ने कहा कि 8 मई तक इस यात्रा के दौरान जत्थे को राम मंदिर के दर्शन करवाए जाएंगे। साथ ही उन्हें यहां के इतिहास और राम मंदिर निर्माण से संबंधित संघर्षपूर्ण इतिहास से भी अवगत करवाया जाएगा। तरुण भंडारी ने राम जन्मभूमि अयोध्या नगरी की इस पवित्र यात्रा के आयोजन हेतु मुख्यमंत्री का आभार व्यक्त किया।

प्रदेश सरकार हर गरीब के लिए योजनाएं क्रियान्वित कर रही है: रणजीत सिंह

टीएम एक्शन इंडिया/सिरसा हरियाणा के बिजली मंत्री रणजीत सिंह ने शनिवार को जिला के गांव साहुला में आयोजित कार्यक्रम में शिरकात की और ग्रामीणों से मुलाकात की। इस दौरान बिजली मंत्री ने ग्रामीणों की समस्याएं सुनीं और अधिकारियों को तत्परता से समाधान के लिए आवश्यक निर्देश दिए। उन्होंने कहा कि सरकार जन समस्याओं के समाधान के प्रति गंभीर है। सार्वजनिक कार्यों व समस्याओं के समाधान को प्राथमिकता के आधार पर किया जा रहा है। आज शायद ही प्रदेश का ऐसा कोई गांव हो, जहां पर विकास कार्य न करवाए जा रहे हों। सरकार गांवों में विकास कार्यों के



लिए ग्रांट उपलब्ध करवा रही है। इसलिए ग्रामीण एकजुट होकर आपसी सहमति से विकास कार्यों की रुपरेखा तैयार करें और विकास कार्य करवाएं। बिजली मंत्री ने कहा कि सरकार बिजली, पानी, सुदृढ़ परिवहन सुविधा तथा निर्माण कार्यों को तेजी से करवा रही है, ताकि छोटे-छोटे कामों के

लिए ग्रामीणों को शहर न जाना पड़े। इससे उनके धन व समय की भी बचत होती है। उन्होंने कहा कि प्रदेश सरकार मुख्यमंत्री मनोहर लाल के नेतृत्व में सबका साथ-सबका विकास की नीति पर चलते हुए हर गरीब व्यक्ति के लिए योजनाएं क्रियान्वित कर रही है।

दूसरी पार्टियों में परिवारवाद व भाई-भतीजावाद प्रमुख: डॉ. कमल

टीएम एक्शन इंडिया/हिसार शहरी निकाय मंत्री एवं हिसार के विधायक डॉ. कमल गुप्ता ने कहा है कि भारतीय जनता पार्टी की संगठनात्मक संरचना दूसरी पार्टियों से पूरी तरह भिन्न है। जहां दूसरी पार्टियों में कई-कई वर्षों तक राष्ट्रीय अध्यक्ष का भी चुनाव नहीं हो पाता, वहीं भाजपा में पन्ना प्रमुख का चुनाव भी विधिवत रूप से होता है। वे शनिवार को नागरी गेट स्थित बिंदल धर्मशाला में कार्यकर्ताओं की बैठक को संबोधित कर रहे थे। यह बैठक हिसार में 21 मई को होने वाले पन्ना प्रमुख सम्मेलन की तैयारियों के बारे में बुलाई गई थी। बैठक का संयोजन सुरेन्द्र सिंह सैनी ने किया। बैठक में राजीव जी सेना के दल पर घात लगाकर आंतकी

हमले में पांच पैरा कमांडो के शहीद होने पर दो मिनट का मौन रखकर उनकी आत्मा की शांति के लिए प्रार्थना की गई। मंत्री कमल गुप्ता ने कहा कि भाजपा का हर कार्यकर्ता पूरी निष्ठा के साथ दिन-रात बिना किसी स्वार्थ लोभ लालच के पार्टी संगठन के लिए कार्य करता है। पार्टी में ऐसे हजारों की संख्या में पूर्णकालीन कार्यकर्ता हैं, जो घर-परिवार का मोह व ऐश्वर्यपूर्ण जीवन का त्याग कर पार्टी संगठन का कार्य कर रहे हैं। दूसरी पार्टियों में परिवारवाद, वंशवाद, क्षेत्रवाद, जातिवाद व भाई-भतीजावाद प्रमुख रहता है, वहीं भाजपा में एक साधारण से कार्यकर्ता भी अपनी योग्यता के आधार पर प्रधानमंत्री, मुख्यमंत्री व उच्च पदों पर पहुंच सकता है।

आयोग ने पिछड़े वर्ग को नगरपालिकाओं में आरक्षण संबंधी रिपोर्ट मुख्यमंत्री को सौंपी

टीएम एक्शन इंडिया/चंडीगढ़ हरियाणा पिछड़ा वर्ग आयोग के अध्यक्ष एवं पूर्व न्यायाधीश सरदार दर्शन सिंह ने पिछड़ा वर्ग-ए को नगर पालिकाओं में आरक्षण अनुपात संबंधी रिपोर्ट मुख्यमंत्री मनोहर लाल को सौंप दी है। हरियाणा पिछड़ा वर्ग आयोग ने अधिनियम की धारा 9 के तहत राज्य में पिछड़े वर्गों की वर्तमान सामाजिक, शैक्षणिक और आर्थिक स्थितियों का अध्ययन करने, जनकल्याणकारी योजनाओं में पिछड़े वर्गों को लाभ, प्रतिनिधित्व और भागीदारी का अध्ययन करने, शिक्षण संस्थानों में पिछड़े वर्गों के छात्रों व युवाओं के लिए रोजगार के अवसरों का अनुमान लगाने तथा रोजगार के अवसरों में वृद्धि के उपायों की सिफारिश करने का कार्य सौंपा गया

था। इसके अलावा, पिछड़े वर्गों के युवाओं को कौशल विकास और प्रशिक्षण के लिए वर्तमान गतिविधियों का मूल्यांकन करने, राज्य में पंचायती राज संस्थाओं में पिछड़े वर्गों के लिए आवश्यक आरक्षण के अनुपात का अध्ययन करने का कार्य भी सौंपा गया। इस पर आयोग ने विस्तृत विचार विमर्श के बाद पंचायती राज संस्थाओं में पिछड़े वर्गों को आरक्षण बारे रिपोर्ट प्रस्तुत की। इसके बाद आयोग को नगरपालिकाओं में भी पिछड़े वर्गों को आरक्षण बारे कार्य सौंपा गया। आयोग ने विभिन्न बैठकें आयोजित कीं और मामले पर विस्तार से चर्चा करने के बाद, आयोग ने नगरपालिकाओं में पिछड़े वर्गों के नागरिकों को आरक्षण के अनुपात बारे अपनी रिपोर्ट तैयार कर सरकार को प्रस्तुत कर दी है।

गुरुग्राम, रोहतक, हिसार, करनाल और अंबाला सहित सभी मंडल मुख्यालयों में जन सुनवाई की और राजनैतिक दलों, संगठनों के प्रतिनिधियों के साथ भी विस्तार से चर्चा की। आयोग को पिछड़े वर्गों को नगरपालिकाओं में आरक्षण बारे डाक एवं ई-मेल व संदर्शों के माध्यम से भी रिजल्टेशन प्राप्त हुए। इस प्रकार आयोग ने हरियाणा राज्य में नगरपालिकाओं में भी पिछड़े वर्गों को आरक्षण के अनुपात के संबंध में विस्तृत जांच की। विभिन्न बैठकें आयोजित करने और मामले पर विस्तार से चर्चा करने के बाद, आयोग ने नगरपालिकाओं में पिछड़े वर्गों के नागरिकों को आरक्षण के अनुपात बारे अपनी रिपोर्ट तैयार कर सरकार को प्रस्तुत कर दी है।

आंखों की रक्षा आपके हाथ हम सदा है आपके साथ



Ultra Modern Facilities Available

अत्याधुनिक सुविधाएं उपलब्ध

- ▶▶ Cataract Surgery
- ▶▶ Spectacles Removal
- ▶▶ Glaucoma Management
- ▶▶ Oculoplastic (Lid & Orbit) Surgery
- ▶▶ Diabetic Retinopathy Management
- ▶▶ Squint & Lazy Eye Management
- ▶▶ Management Of Eye Injury
- ▶▶ Eye Problems Of Children
- ▶▶ OCT
- ▶▶ Complete Eye Checkup
- ▶▶ Management Of Painful Eye Red
- ▶▶ Management Of Watery Eye
- ▶▶ Contact Lens
- ▶▶ Retina Surgical & Medical Management
- ▶▶ Implantable Contact Lens(IPCL/ICL)

- ▶▶ मोतियाबिंद ऑपरेशन
- ▶▶ चश्मा उतरवाना
- ▶▶ काला मोतिया का इलाज
- ▶▶ ऑक्यूलोप्लास्टिक एवम सर्जरी
- ▶▶ आंख के परदे पर शूगर का असर एवं इलाज
- ▶▶ तिरछापन एवम् लेजी आई
- ▶▶ आंखों के चोट एवम् घायल होने का इलाज
- ▶▶ बच्चों की आंखों की समस्याओं का इलाज
- ▶▶ ओसीटी
- ▶▶ संपूर्ण नेत्र जांच



DR RV SINGH (MBBS/ MS)

आंखों की संपूर्ण जांच एवम इलाज एक छत के नीचे

RVS EYE CENTER

Govt Approved: An ISO 9001 : 2008 Certified Centre

BFH-9, SOM BAZAR ROAD, SHALIMAR BAGH, DELHI-110088

PH: 01127478745, 9811584973, 9899215481, 9811671606

MEDICAL FACILITIES AVAILABLE

ON PANEL : CGHS | DGEHS | NDMC | RBI | DVB | DJB | DU | RITES | TPDDL | AIR INDIA | DDA | DTC | FCI | BSES

प्रवीन लाकड़ा

प्रमुख समाजसेवी नरेला

वजीरपुर: रोड़ पर अतिक्रमण होने से लोग परेशान

समस्या...

= मैंने संबंधित विभाग को कई बार शिकायत की है, लेकिन समस्या का कोई समाधान नहीं हो रहा है: हरीकिशन जिनंदल
= वजीरपुर के मुख्य रोड़ बर्तन मार्किट के पास पर गलत तरीके से गाड़ियां खड़ी होने और अतिक्रमण होने से लगता है जाम और लोग हो रहे है परेशान।

टीम एक्शन इंडिया/नई दिल्ली दिल्ली के वजीरपुर औद्योगिक क्षेत्र स्थित बर्तन मार्किट के पास इन दिनों लोगों को जाम की समस्या का सामना करना पड़ रहा है। जाम लगने की वजह से लोग परेशान हो रहे है। इस मुद्दे पर प्रतिक्रिया देते हुए वजीरपुर



विधानसभा क्षेत्र के पूर्व कांग्रेस प्रत्याशी हरीकिशन जिनंदल ने कहा कि मैंने पार्किंग व जाम की समस्या को लेकर संबंधित विभाग को कई बार शिकायत की है, लेकिन समस्याएं जस की तस पड़ी हुई

और जनता को रोज परेशान होना पड़ता है। श्री जिनंदल ने कहा कि संबंधित विभाग को यहां से अतिक्रमण हटाना चाहिए ताकि यहां से गुजरने वाले लोगों को जाम की समस्या से आजादी मिल सके।

आप और भाजपा ने किया जनता को गुमराह, जनता हो रही परेशान: गुप्ता

टीम एक्शन इंडिया/नई दिल्ली वजीरपुर विधानसभा क्षेत्र के पूर्व विधायक हरिशंकर गुप्ता ने कहा कि आम आदमी पार्टी व भाजपा ने दिल्ली की जनता को गुमराह करने का कार्य किया है, जिसके चलते लोग परेशान हो रहे है। उन्होंने आगे बताया कि अभी गर्मी की शुरूआत ही हुई है और दिल्ली की कई कॉलोनीयों में जनता को पानी नहीं मिल रहा है, जिसके चलते लोग परेशान हो रहे है और मजबूर होकर बाजार से मंहगे दामों पर पानी खरीद कर पी रहे है और आम आदमी पार्टी कहती है कि हम दिल्ली की जनता को मुफ्त पानी दे रहे है। उन्होंने आगे कहा कि आम आदमी पार्टी के राज में दिल्ली में विकास केवल विज्ञापनों



पूर्व विधायक ने कहा...

= दिल्ली की कई कॉलोनीयों में जनता को पानी नहीं मिल रहा है, जिसके चलते लोग परेशान हो रहे है और मजबूर होकर बाजार से मंहगे दामों पर पानी खरीद कर पी रहे है और आम आदमी पार्टी कहती है कि हम दिल्ली की जनता को मुफ्त पानी दे रहे है। हरिशंकर गुप्ता

में ही नजर आ रहा है, धरातल पर विकास नहीं हो रहा है। आज जो आप दिल्ली में विकास देख रहे है, इसका श्रेय केवल कांग्रेस को जाता है, क्योंकि कांग्रेस ने दिल्ली को मॉडर्न दिल्ली बनाने का कार्य किया था और दिल्ली की तस्वीर

बदली थी। लेकिन आम आदमी पार्टी के राज में दिल्ली की कई कॉलोनीयों में रहने वाले लोगों को मूलभूत सुविधाएं तक नहीं मिल पा रही है और आम आदमी पार्टी कहती है कि हम दिल्ली में विकास कर रहे है।



त्रिनगर वार्ड में स्वच्छता अभियान चलाते हुए निगम पार्श्व मीनू गोयल। साथ में पूर्व जिला महामंत्री विवेन्द्र गोयल व अन्य।

श्रीराम इंस्टीट्यूट ने आयोजित किया रक्तदान शिविर

टीम एक्शन इंडिया/नई दिल्ली श्रीराम एजुकेशनल एंड वेलफेयर ट्रस्ट के सौजन्य से श्रीराम इंस्टीट्यूट ऑफ प्रोफेशनल एंड वोकेशनल स्टडीज में रक्तदान शिविर सफलतापूर्वक संपन्न हुआ। इस रक्तदान शिविर में करीब 52 रक्तदानियों ने रजिस्ट्रेशन कराया तथा उनमें से 40 रक्तदानियों का रक्त पीतमपुरा ब्लड बैंक द्वारा लिया गया। कार्यक्रम में विजय विहार क्षेत्र के पार्श्व पुष्पा सुरेंद्र सोलंकी, क्षेत्र के प्रसिद्ध समाजसेवी सुरेंद्र सोलंकी, रोहिणी क्षेत्र के निगम पार्श्व धर्मवीर शर्मा, भाजपा दिल्ली प्रदेश के कार्यकारिणी सदस्य जय किशन गोयल, दिल्ली नगर निगम स्टैंडिंग कमेटी के पूर्व डिप्टी चेयरमैन विजेन्द्र यादव, खाटू श्याम परिवार की



कार्यकारिणी समिति आदि ने इस कार्यक्रम में शिरकत की एवम सभी रक्तदानियों को दिल से धन्यवाद देते हुए एवं आभार व्यक्त किया कि सभी अतिथि एवम रक्तदानियों ने अपना कीमती समय में



परिवार एवम श्रीराम विजय विहार फेज-1 आरडब्ल्यूए के सभी पदाधिकारियों एवं मॅबर्स को और साथ ही साथ श्रीराम इंस्टीट्यूट की पूरी टीम को इस कार्यक्रम को सफल बनाने के लिए धन्यवाद किया।

जहांगीरपुरी वार्ड में पार्श्व ने चलाया स्वच्छता अभियान

कूड़ा केवल कूड़ेदान या कूड़ा उठाने वाली गाड़ी में ही डाले: शर्मा



टीम एक्शन इंडिया/नई दिल्ली जहांगीरपुरी वार्ड में स्वच्छता अभियान लगातार जारी है, इसी कड़ी में

शनिवार को भी वार्ड के राजीव नगर, भलस्वा डेरी, श्रद्धानंद कॉलोनी, कलंदर कॉलोनी में स्वच्छता अभियान



चलाया गया। इस मौके पर निगम कर्मचारियों के साथ आम आदमी पार्टी के नेता सुरेश शर्मा भी मौजूद

रहे। सुरेश शर्मा ने जनता से अपील की है कि क्षेत्र को साफ और स्वच्छ रखने में हमारी मदद करें।

राहुल गांधी ने शकूरबस्ती सीमेंट साइडिंग झुग्गी का किया दौरा

टीम एक्शन इंडिया/नई दिल्ली अखिल भारतीय कांग्रेस के पूर्व अध्यक्ष राहुल गांधी ने शकूरबस्ती सीमेंट साइडिंग झुग्गी का दौरा किया और झुग्गी वासियों से मिलकर उनकी समस्याओं के बारे में बातचीत की और उनका हाल जाना। ज्ञात रहे कि 2015 में केजरीवाल सरकार और रेलवे ने मिलकर इन झुग्गियों को हटाने का प्रयास किया था, जिसके खिलाफ कांग्रेस के सीनियर नेता व पूर्व केन्द्रीय मंत्री अजय माकन और वकील अमन पवार ने उसके खिलाफ केस डाला और झुग्गियों को टूटने और झुग्गी वासियों को बेघर होने से बचाया। सरकार इन झुग्गियों में



कोई सुविधा मुहैया नहीं करा रही है। झुग्गियों में बिजली, पानी व सड़कों की व्यवस्था नहीं है, वह पहले ही परेशानियों से घिरे हैं और अब सरकार व रेलवे वाले

झुग्गी वालों को फिर से परेशान कर रहे हैं। राहुल गांधी के साथ पूर्व जिला अध्यक्ष हरी किशन जिनंदल, पूर्व विधायक प्रत्याशी चमन लाल

शर्मा और वकील अमन पवार जोकि इस केस की पैरवी कर रहे हैं, इसके अलावा बहुतायत की संख्या में कांग्रेसी साथी व स्थानीय लोग मौजूद थे।



जंतर मंतर पर धरना प्रदर्शन कर रहे पहलवानों से मिलते हुए कांग्रेस के पूर्व विधायक देवेन्द्र यादव व अन्य कांग्रेस के वरिष्ठ नेता।

राजेश जोशी और गौतम मल्होत्रा को मिली जमानत

टीम एक्शन इंडिया/नई दिल्ली दिल्ली के राऊज एवेन्यू कोर्ट ने दिल्ली आबकारी घोटाला मामले के आरोपित राजेश जोशी और गौतम मल्होत्रा को जमानत दे दी है। स्पेशल जज एमके नागपाल ने दोनों को जमानत देने का आदेश दिया। कोर्ट ने 21 अप्रैल को फैसला सुरक्षित रख लिया था। ईडी ने राजेश जोशी की जमानत याचिका का विरोध करते हुए कहा था कि हवाला ऑपरेटर के मुताबिक हवाला का लेनदेन 26 नवंबर, 2021 और 10 नवंबर, 2021 को हुआ। ईडी ने कहा था कि राजेश जोशी ने बड़ी

संख्या में फर्जी बिल बनाया था। ईडी ने कहा था कि राजेश जोशी विजय नायर के इशारे पर काम कर रहा था। इस मामले में ईडी ने राजेश जोशी को 09 फरवरी को गिरफ्तार किया था। राजेश जोशी पर गोवा चुनाव के दौरान पैसों के लेनदेन का आरोप है। ईडी का कहना था कि मामले की जांच के दौरान कुछ नए तथ्य सामने आए हैं। इस मामले में 05 नवंबर, 2022 और 08 फरवरी 2023 को राजेश जोशी का बयान दर्ज किया गया था। ईडी ने गौतम मल्होत्रा को 07 फरवरी को गिरफ्तार किया था।



लालबाग सेवा बस्ती में आयोजित जनसुनवाई कार्यक्रम में लोगों को संबोधित करते हुए संगम पार्क वार्ड के निगम पार्श्व सुशील कुमार। साथ में है कई गणमान्य लोग।

भारतीय जनता पार्टी ने किया 'झूठा कहीं का' कैम्पेन का शुभारंभ

टीम एक्शन इंडिया/नई दिल्ली दिल्ली के मुख्यमंत्री अरविंद केजरीवाल के झूठ को उजागर करने के लिए शनिवार को दिल्ली भाजपा के प्रभारी बैजयंत जय पांडा एवं अध्यक्ष वीरेंद्र सचदेवा ने 'झूठा कहीं का' कैम्पेन को लॉन्च किया। इस अवसर पर नेता प्रतिपक्ष रामवीर सिंह बिधूड़ी, सांसद डॉ हर्षवर्धन एवं गांधी स्मृति के उपाध्यक्ष विजय गोयल एवं कैम्पेन संयोजक अशोक गोयल ने भी प्रदेश पदाधिकारियों हर्ष मल्होत्रा, दिनेश प्रताप सिंह, विष्णु मित्तल, बरखा सिंह, जयवीर राणा एवं करम सिंह



कर्मा, नीमा भगत, प्रवीण शंकर कपूर, यासिर जिलानी, शुभेन्द्र शोखर अवस्थी, बृजेश राय,

सारिका जैन, ऋचा पांडेय मिश्रा, निघत अब्बास, नेहा शालिनी दुआ, संतोष ओझा, संदीप



सहरावत एवं सुमन सैनी आदि की उपस्थिति में सम्बोधित किया। बैजयंत जय पांडा ने कहा कि 14 वीडियो वैन दिल्ली के सभी 14 जिलों के लिए रवाना हुई है जिसमें एक 27 मिनट की

वीडियो में केजरीवाल के दिल्ली की जनता से बोले झूठ, मक्कारी और भ्रष्टाचार की कहानी चलाई

जाएगी। खुद को आम आदमी कहते-कहते आज केजरीवाल ने 45 करोड़ रुपये की लागत से

दिल्लीवासियों की गाढ़ी कमाई को लूटकर अपना राजमहल बनवाने में जो भ्रष्टाचार किया है, उसकी गूँज अब दिल्ली के घर-घर तक सुनाई देगी। उन्होंने कहा कि आज दिल्ली की जनता जान चुकी है कि आखिर केजरीवाल के भ्रष्टाचार रुपी पदों के पीछे क्या छिपा हुआ था। दिल्ली भाजपा प्रभारी ने कहा कि जब शराब नीति में भ्रष्टाचार की खबरें आईं तो उस वक्त अहंकारी केजरीवाल सरकार ने चुनौती दी थी कि अगर नीति में कोई भ्रष्टाचार हुआ है तो अरेस्ट करो और आज मनीष सिंसोदिया जेल के अंदर हैं।

अंतरराष्ट्रीय स्तर पर पहचान बनाने का उत्तम प्लेटफार्म है अपोलो

शिक्षा, संस्कार, खेलकूद का अनूठा संगम है अपोलो

Salient Features

- Artificial Intelligence based curriculum
- Speaker's Club to strengthen communication skills
- MUN's & Olympiads
- Excellent Board Results
- Selection in Various Competitive Exam

ADMISSION OPEN
Session 2023-24

In Sports

- Gold Medal in Rocball in Sri Lanka
- KBD Semi-finalist Team in PRO Kabaddi
- Bronze Medal in National Fencing Championship
- All game facilities & Trained Coaches.

APOLLO INTERNATIONAL SCHOOL

BARI - MAIN BRANCH:

57 K.M. Mile Stone, NH-1,
G.T. Road, V.P.O. Bari, Sonapat
Mob. 9896025200

MAIN BRANCH:

MAHAWATI ROAD, NH-1,
PATTIKALYANA, SAMALKHA (PANIPAT)
Mob. 9996541197, 9996541193

JUNIOR WING:

GULATI ROAD, SAMALKHA
Mob. 9996541191,
9996541197

KARNAL-MAIN BRANCH:

VILLAGE DADUPUR, NEAR
VIVAN HOTEL, G.T. ROAD, KARNAL
Mob. 9991527781

KARNAL-JUNIOR WING:

MODEL TOWN, NEAR
UNION BANK, CITY KARNAL
Mob. 9991527775

न्यूज फ्लैश

उत्तराखंड: आयोजित होगी यू-सेट परीक्षा

टीम एक्शन इंडिया/देहरादून राज्य पात्रता परीक्षा (यू-सेट) शीघ्र आयोजित की जायेगी। यू-सेट के आयोजन के लिए कुमाऊं विश्वविद्यालय के अधिकारियों को निर्देश दे दिये गये हैं, शीघ्र ही परीक्षा तिथि घोषित कर दी जायेगी। उच्च शिक्षा मंत्री डॉ. धन सिंह रावत ने मीडिया को जारी एक बयान में बताया कि प्रदेश में शीघ्र ही राज्य पात्रता परीक्षा (यू-सेट) आयोजित की जायेगी। कुमाऊं विश्वविद्यालय को इस परीक्षा का आयोजन करना है, लिहाजा विश्वविद्यालय प्रशासन को परीक्षा तिथि जल्द घोषित करने के निर्देश दे दिये गये हैं। विभागीय मंत्री डा. रावत ने बताया कि यू-सेट के आयोजन के लिये विश्वविद्यालय अनुदान आयोग से जरूरी दिशा-निर्देश मांगे गये थे, जिस पर यूजीसी की अनुमति मिल चुकी है। परीक्षा को पूरी पारदर्शिता के साथ आयोजित करने के लिए विश्वविद्यालय प्रशासन को ठोस कार्ययोजना बनाने को कहा गया है। उच्च शिक्षा मंत्री ने बताया कि प्रदेश में लम्बे अंतराल के बाद यू-सेट की परीक्षा आयोजित होने जा रही है। लिहाजा इस परीक्षा में प्रदेशभर के हजारों छात्र-छात्राएं सम्मिलित होंगी, परीक्षा के सफल आयोजन को लेकर विश्वविद्यालय प्रशासन को सभी औपचारिकताएं समय पर पूरे करने को कहा गया है।

मेरठ में 77 हजार की रिश्वत लेते वन विभाग का एलडीएम गिरफ्तार

टीम एक्शन इंडिया/मेरठ मेरठ में शनिवार को एंटी करप्शन टीम ने वन विभाग के एलडीएम को 77 हजार रुपये की रिश्वत लेते रंगे हाथ पकड़ लिया है। एंटी करप्शन टीम उसे गिरफ्तार करके थाने ले आयी। एलडीएम ने एक टेकेदार से रिश्वत मांगी थी। किटोर निवासी टेकेदार जब्बार के अनुसार, वह वन निगम में दुलान, कटान का ठेका लेता है।

विभिन्न कार्यों के लिए 270 करोड़ रुपये मंजूर

टीम एक्शन इंडिया/जयपुर मुख्यमंत्री अशोक गहलोत ने प्रदेश में खेती के लिए आधारभूत ढांचे को मजबूत करने के लिए 270 करोड़ रुपये के अतिरिक्त बजट प्रस्ताव को मंजूरी प्रदान की है। इस राशि से विभिन्न जिलों में खेल स्टेडियम, खेल परिसर, खेल अकादमियों एवं मल्टीपरपज इन्डोर हॉल का निर्माण किया जाएगा। गहलोत के इस निर्णय से खिलाड़ियों को बेहतर खेल सुविधाएं एवं प्रशिक्षण प्राप्त हो सकेगा तथा वे अपनी खेल प्रतिभा को निखार कर राष्ट्रीय एवं अंतरराष्ट्रीय प्रतियोगिताओं में उत्कृष्ट प्रदर्शन कर सकेंगे। गहलोत

जनसंख्या पर बात

उत्तराखंड के लिए जनसंख्या नियंत्रण कानून जरूरी: महेन्द्र

टीम एक्शन इंडिया/देहरादून भारतीय जनता पार्टी (भाजपा) के प्रदेश अध्यक्ष महेन्द्र भट्ट ने कहा कि जनसंख्या नियंत्रण कानून राज्य के लिए जरूरी है। बलवीर रोड स्थित भाजपा प्रदेश मुख्यालय में अध्यक्ष महेन्द्र भट्ट ने पत्रकारों से अनौपचारिक बातचीत में यह बात कही। इस दौरान उन्होंने कहा कि जनसंख्या नियंत्रण विषय हम सबके सामने है, जिस पर प्रदेश भर में चर्चा हो रही है। पार्टी भी शीघ्र ही सरकार के साथ इस विषय पर मंत्रणा करेगी। पार्टी राज्य की डेमोग्राफी परिवर्तन और जनसंख्या नियंत्रण के लिए कानून को जरूरी मानती है। उन्होंने कहा कि भाजपा देवभूमि के सांस्कृतिक, आध्यात्मिक



एवं धार्मिक पहचान को लेकर प्रतिबद्ध है, इससे पूर्व भी देश का सबसे सख्त धार्मिक कानून लाया गया। समान नागरिक संहिता ड्राफ्ट अपने अंतिम चरण में है और लैंड जिहाद के खिलाफ सख्त भू कानून

विषय है। उन्होंने हनुमान चालीसा की पंक्ति "बुद्धिहीन तनु जानिके, सुमिरो पवन-कुमार" का उल्लेख करते हुए तंज कसा कि बार बार जब वे इस श्लोक के साथ स्वयं को बुद्धिहीन स्वीकार कर रहे हैं तो आगे की पंक्तियों को स्वीकार करते हुए उन्हें प्रदेश और देश में राजनैतिक पक्ष के साथ धार्मिक पक्षों जैसे बजरंग बली पर भी अपनी स्थिति स्पष्ट करनी चाहिए। उन्होंने कहा कि संगठन से जुड़े तमाम विषयों पर कर्नाटक चुनावों के बाद चर्चा की जाएगी, चाहे वह मंत्रिमंडल विस्तार की बात हो या दायित्व वितरण की बात हो या बागेश्वर उपचुनाव की बात हो।

मणिपुर हिंसा: अब तक 54 लोगों की मौत

1100 लोगों ने असम में शरण ली, हालात स्थिर, मणिपुर में हिंसा के कारण नीट-यूजी परीक्षा स्थगित

टीम एक्शन इंडिया/नई दिल्ली मणिपुर में हिंसा के कारण रविवार को होने वाली नेशनल एलिजिबिलिटी कम एंट्रेस टेस्ट (नीट- यूजी 2023) की परीक्षा को यहां स्थगित कर दिया गया है। यह परीक्षा सिर्फ उन उम्मीदवारों के लिए स्थगित की गई है जिनका परीक्षा केंद्र मणिपुर में है। शनिवार को केन्द्रीय स्वास्थ्य मंत्रालय ने ट्वीट करके जानकारी दी कि कानून व्यवस्था की स्थिति के कारण और राज्य सरकार के अनुरोध पर मणिपुर में रविवार को आयोजित होने वाली नीट की परीक्षा स्थगित कर दी गई है। इन उम्मीदवारों के लिए नीट परीक्षा की नई तारीख जल्द ही घोषित की जाएगी। मंत्रालय के मुताबिक इस



संबंध में छात्र हेल्प लाइन नम्बर 011-4075900 पर कॉल कर सकते हैं। छात्र एनटीए की वेबसाइट पर भी इस संबंध में जानकारी ले सकते हैं। 8 जिलों में कर्फ्यू, मोबाइल इंटरनेट बंद: शुक्रवार को मोबाइल इंटरनेट बेमियादी बंद कर

दिया गया था। दंगाइयों को देखते ही गोली मारने के आदेश दिए गए, साथ ही मणिपुर जाने वाली ट्रेनों को रोक दिया गया। हिंसा को देखते हुए राज्य के 16 में से 8 जिलों में कर्फ्यू लगाया गया था। सेना और असम राइफल्स के 10 हजार जवान तैनात:

अमृत काल में भारत जो भी करने की सोचेगा, सफल होगा: तोमर

टीम एक्शन इंडिया/नई दिल्ली केन्द्रीय कृषि एवं किसान कल्याण मंत्री नरेन्द्र सिंह तोमर ने कहा कि अमृत काल में भारत जो भी करने की सोचेगा, सफल होगा। प्रधानमंत्री नरेन्द्र मोदी के सशक्त नेतृत्व में भारत विश्व गुरु के स्थान पर अतिथित हो, आशा की किरण हमें दिखाई देती है। ऐसे में अखिल भारतीय विद्यार्थी परिषद् (अभाविप) जैसे संगठनों की भूमिका और महत्वपूर्ण हो जाती है, जो इस यात्रा को पूर्णता प्रदान करने में एक सफल सहयात्री की जिम्मेदारी निभा सकते हैं। केन्द्रीय मंत्री तोमर ने शनिवार को पूसा (दिल्ली) में अखिल भारतीय विद्यार्थी परिषद् के आयाम एग्रीविजन का 'स्वावलंबी कृषि-आत्मनिर्भर भारत' थीम पर आधारित राष्ट्रीय सम्मेलन के समापन-सत्र को संबोधित कर रहे थे। उन्होंने कहा कि बीते 8-9 वर्षों में प्रधानमंत्री मोदी के सशक्त नेतृत्व के परिणामस्वरूप आने वाले कल के विकसित भारत का स्वप्न



साकार होता दिखाई दे रहा है। आजादी के अमृत महोत्सव से वर्ष 2047 तक, 25 साल का समय अमृत काल है, जिसमें सब लोग देश को विकसित भारत के रूप में देखेंगे। तोमर ने कहा कि किसान हमारा पेट भरता है, तो उसे हम सम्पन्न, समृद्ध या अन्नदाता किसान क्यों नहीं कह सकते। किसानों को गरीब कहने की बजाय उनकी प्रतिष्ठा में चार चांद लगाना चाहिए। कृषि क्षेत्र हमारी अर्थव्यवस्था का आधार है, हमारे देश की रीढ़ है। हमारे जो किसान व वैज्ञानिक कृषि क्षेत्र में काम कर रहे हैं, वे अभिन्नदम के पात्र हैं, उन्हें सदैव

प्रोत्साहन मिलना चाहिए। इसी दिशा में प्रधानमंत्री मोदी ने कृषि को प्राथमिकता पर लेकर इस क्षेत्र को कई नए आयामों से जोड़ने का प्रयत्न किया है, जिनकी सफलता आज हमें परिलक्षित हो रही है। तोमर ने कहा कि आर्थिक क्षेत्र में भी देश में जीएसटी जैसे कई ठोस सुधार प्रधानमंत्री मोदी ने किए हैं, उन्होंने हट्ट संकल्प के साथ काम किया है, नोट बंदी के साथ ही कैशलेस ट्रांजैक्शन भी इसके उदाहरण हैं। तोमर ने कहा कि नीति ठीक हो, नीयत साफ हो और नेता ताकतवर हो, तो ऐसे सुधारों को कोई रोक नहीं पाता है।


गेहूं खरीद में किसी भी तरीके की शिथिलता न बरती जाए

टीम एक्शन इंडिया/मुरादाबाद मुरादाबाद के जिलाधिकारी की अध्यक्षता में गेहूं खरीद के संबंध में मीलर्स के साथ क्वेम्प सभागार में बैठक सम्पन्न हुई। डीएम ने कहा कि गेहूं खरीद में किसी भी तरीके की शिथिलता न बरती जाये। बैठक में जिलाधिकारी शैलेंद्र कुमार सिंह ने संबंधित अधिकारियों को निर्देश दिये कि गेहूं के अन्वेष संचरण पर रोक लगायी जाए तथा जिला खाद्य विपणन अधिकारी को निर्देश दिए कि गेहूं खरीद व कार्यावाहियों के संबंध में उनको नियमित रिपोर्ट उपलब्ध कराये। उन्होंने संबंधित

अधिकारी को निर्देश दिए कि एजेंसी के माध्यम से सभी केन्द्र प्रभारियों को एक्टिव करें तथा गेहूं खरीद में किसी भी तरीके की शिथिलता न बरती जाये। बैठक में जिला खाद्य विपणन अधिकारी राजेश्वर सिंह, मण्डी सचिव ज्योति चैधरी, क्षेत्रीय विपणन अधिकारी मौजूद रहे।

विश्व पटल पर मिलेगी उत्तर प्रदेश सचिवालय को पहचान

टीम एक्शन इंडिया/लखनऊ कई सालों से लंबित सचिवालय संघ का चुनाव अब शीघ्र होने की संभावना से सचिवालय के अधिकारियों-कर्मचारियों में खुशी की लहर दौड़ पड़ी है। सचिवालय संघ के चुनाव में अध्यक्ष पद की उम्मीदवार अधिकारी सीमा गुप्ता कहती हैं संघ का नियमित चुनाव न सिर्फ सचिवालय के अधिकारियों के समस्याओं को दूर करने के लिए आवश्यक है बल्कि प्रदेश को उत्तम प्रदेश बनाने में अहम भूमिका निभाने वाला है। सीमा ने कहा कि चुनाव होने से सचिवालय के अधिकारी कर्मचारी चिंता मुक्त होंगे तो कार्य की गति चौगुनी होगी। उन्होंने कहा प्रदेश के विकास की खिड़की सचिवालय से ही खुलती है जहां से महत्वपूर्ण नीतिगत विकास से संबंधित योजनाओं की रूपरेखा बनाई जाती है और जिसका प्रभाव नए उत्तर प्रदेश के समुचित विकास के लिए अहम है। उन्होंने कहा कि वर्तमान सरकार सबके साथ सबका विकास सबके विश्वास की नीति पर दिन रात काम कर रही है, जिस क्रम में नई पेंशन की विवसंगतियों को दूर करने की पहल की है वहीं दूसरी तरफ तमाम प्रकार की सुविधाएं सरकारी अधिकारियों कर्मचारियों को भी उपलब्ध करा रही है। सीमा ने कहा कि हम सचिवालय के अधिकारी प्रदेश सरकार को धन्यवाद देते हैं जिन्होंने सचिवालय की पहचान सचिवालय भत्ता को वापस दिलाया।



MARUTI nandan printers
8 COLOUR WEB OFFSET MACHINE
Capacity : 36000 Copies per Hour
16 Broad Sheet Pages in One Go

THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546